

भाखड़ा ब्यास प्रबन्ध बोर्ड

सैक्टर 19 बी, चण्डीगढ़ 160 019

प्रेस विज्ञप्ति दिनांक 23.11.2019

विषय: बीबीएमबी द्वारा राजभाषा पुरस्कार वितरण समारोह एवं 'हास्य कवि सम्मेलन' का आयोजन

चण्डीगढ़ : बीबीएमबी ने 22.11.2019 को गवर्नमेंट वुमन कालेज, सैक्टर 42, चण्डीगढ़ के ऑडिटोरियम में देर सायं 'राजभाषा पुरस्कार वितरण' समारोह तथा 'हास्य कवि सम्मेलन' का आयोजन किया। श्री डी. के. शर्मा, अध्यक्ष, बीबीएमबी ने दीपशिखा प्रज्ज्वलित करके समारोह का शुभारम्भ किया।

इससे पूर्व बीबीएमबी सचिवालय में 1 सितम्बर, 2019 से 29 सितम्बर, 2019 तक 'हिंदी माह' मनाया गया। माह के दौरान चार हिंदी प्रतियोगिताएं, नामतः हिंदी निबंध एवं अनुवाद प्रतियोगिता, हिंदी शब्द-ज्ञान प्रतियोगिता, हिंदी टंकण प्रतियोगिता एवं हिंदी नोटिंग व ड्राफ्टिंग प्रतियोगिता आयोजित की गईं।

समारोह के दौरान इन प्रतियोगिताओं में प्रथम, द्वितीय तथा तृतीय स्थान प्राप्त करने वाले कार्मिकों को पुरस्कार प्रदान किए गए। इसके साथ ही वर्ष 2018-19 के दौरान सर्वाधिक सरकारी काम-काज हिंदी में करने वाले 27 कर्मचारियों को प्रोत्साहन योजना के अन्तर्गत नकद पुरस्कार से सम्मानित किया गया।

पुरस्कार वितरण से पूर्व बीबीएमबी द्वारा 'हास्य कवि सम्मेलन' का आयोजन किया गया जिसमें जाने-माने कवि श्री अरुण जेमिनी, श्री सुदीप भोला, श्री जगबीर राठी व अन्य आमंत्रित किए गए थे। इन प्रख्यात हस्तियों ने अपनी प्रस्तुतियों से श्रोताओं को मंत्रमुग्ध किया।

इस अवसर पर अपने सम्बोधन में श्री डी. के. शर्मा, अध्यक्ष, बीबीएमबी ने प्रथम बार हिन्दी दिवस के अवसर पर बीबीएमबी को वर्ष 2018-19 के दौरान राजभाषा नीति के क्षेष्ठ कार्यान्वयन के लिए राजभाषा कीर्ति पुरस्कारों की बोर्डों/स्वायत्त संस्थानों की श्रेणी के अन्तर्गत श्री अमित शाह, माननीय गृह मंत्री, भारत सरकार द्वारा प्रथम पुरस्कार प्राप्त करने हेतु बीबीएमबी अधिकारियों एवं कर्मचारियों को बधाई दी। उन्होंने बीबीएमबी अधिकारियों एवं कर्मचारियों को अपने समस्त कार्य हिन्दी में करने हेतु प्रेरित किया। अध्यक्ष, बीबीएमबी ने हिंदी प्रतियोगिताओं के विजेता कार्मिकों को बधाई दी तथा सभी कवियों का उनके दिल को छू लेने वाले प्रदर्शन के लिए भी धन्यवाद किया।

इस अवसर पर डॉ. गुलाब सिंह नरवाल, सदस्य, सिंचाई, श्री एस.एस. भमरा, मुख्य अभियंता, प्रणाली परिचालन एवं बीबीएमबी के अन्य अधिकारी एवं कर्मचारी उपस्थित थे।

सचिव

सेवा में

समाचार सम्पादक